

हिंदी पखवाड़ा समारोह 2025 की रिपोर्ट

भारतीय प्रबंध संस्थान (आईआईएम) सम्बलपुर में प्रशासनिक कार्यों में हिंदी के प्रयोग को प्रोत्साहित करने तथा हमारी समृद्ध सांस्कृतिक एवं साहित्यिक विरासत का उत्सव मनाने हेतु दिनांक 16/09/2025 से 30/09/2025 तक हिंदी पखवाड़ा 2025 मनाया गया। हिंदी पखवाड़े का उद्घाटन निदेशक प्रो. महादेव जायसवाल ने दीप प्रज्वलित करके और भारत सरकार के माननीय शिक्षा मंत्री का संदेश पढ़कर किया। उन्होंने सभी सरकारी कार्यों में हिंदी के प्रयोग पर भी ज़ोर दिया तथा हिंदी के महत्व और हिंदी द्वारा भारत को एकता के सूत्र में पिरोने के तरीकों पर प्रकाश डाला। उन्होंने प्रशासनिक अधिकारियों और कर्मचारियों को हिंदी पखवाड़े के दौरान आयोजित कार्यक्रमों में भाग लेने हेतु अभिप्रेरित किया। इस अवसर पर कुछ कर्मचारियों ने कविताएँ भी सुनाईं। उद्घाटन समारोह का समापन मुख्य प्रशासनिक अधिकारी श्री अमृत पी. मोहंती के धन्यवाद ज्ञापन एवं राष्ट्रगान के साथ हुआ। हिंदी पखवाड़ा के दौरान आयोजित विभिन्न प्रतियोगिताओं जैसे कविता-पाठ, वाद-विवाद, अनुवाद, निबंध लेखन और प्रश्नोत्तरी में प्रशासनिक अधिकारियों एवं कर्मचारियों ने बढ़-चढ़कर हिस्सा लिया। सप्ताह भर विभिन्न प्रतियोगिताओं के आयोजन उपरांत आईआईएम सम्बलपुर में हिंदी पखवाड़ा 2025 का समापन समारोह बहुत ही हर्ष से मनाया गया। कार्यक्रम का शुभारंभ प्रो. धरेन कुमार पाण्डेय, नोडल अधिकारी, हिंदी राजभाषा समिति के स्वागत भाषण के साथ हुआ। प्रो. पाण्डेय ने अपनी स्वरचित कविता भी सुनाई। तत्पश्चात प्रो. दिप्तिरंजन महापात्रा, डीन (शैक्षणिक) ने हिंदी के महत्व पर प्रकाश डालते हुए समारोह को संबोधित किया और इस बात पर जोर दिया कि हिंदी का प्रयोग केवल हिंदी पखवाड़ा मनाने तक ही सीमित नहीं रहना चाहिए। समापन समारोह में प्रो. महापात्रा द्वारा विजेताओं की घोषणा की गई एवं उन्हें प्रमाणपत्र प्रदान किए गए। श्री अमृत पी. मोहंती, मुख्य प्रशासनिक अधिकारी ने धन्यवाद ज्ञापन प्रस्तुत किया तथा कार्यक्रम का समापन राष्ट्रगान के साथ हुआ।

उद्घाटन समारोह



निबंध लेखन प्रतियोगिता




अनुवाद प्रतियोगिता



प्रश्नोत्तरी प्रतियोगिता



वाद-विवाद प्रतियोगिता



समापन समारोह

